

ఈరోజు సంఘటనలో కమల (దీదీ యొక్క లౌకిక వదిన) కూడా స్మృతి వచ్చారు. దీదీ కూడా జ్ఞాపకం చేసుకున్నారు. ఎవరయితే స్నేహి శ్రేష్ఠ ఆత్మవల్ల తమ సహాయోగం ఇచ్చారో అటువంటి అలసిపోని పిల్లలకు ఇక్కడ కూర్చున్నా, కూర్చోకపోయినా కానీ పిల్లలందరికీ శుభ భావన. శుభ కామన మరియు ఒకే సంలగ్నతతో తమ స్నేహం చూపించారు. వారు చాలా శ్రేష్ఠంగా ఉన్నారు. అందువలన బాప్ దాదాకి విశేషంగా దీదీ చెప్పారు. నా తరువున ఇటువంటి స్నేహి సేవాధారి పరివారానికి ప్రియస్మృతులు మరియు కృతజ్ఞతలు ఇవ్వండి అని. అంటే దీదీ యొక్క పని ఈరోజు బాప్ దాదా చేస్తున్నారు. ఈరోజు బాప్ దాదా సందేశీ అయ్యి సందేశీ ఇస్తున్నారు. అయితే జరిగిందేదైతే ఉందో అది కూడా చాలా రహస్యాలతో నిండిన డ్రామా జరిగింది. మీ అందరికీ దీదీ అంటే ఇష్టం. దీదీకి సేవ అంటే ఇష్టం. అందువలన సేవ తనవైపు లాక్కుంది. ఏదైతే జరిగిందో అది పరివర్తనా పరదా తెరవటానికి చాలా మంచిగా జరిగింది. డాక్టర్ భగవతి యొక్క దోషం లేదు. భగవంతుడి యొక్క దోషం లేదు. ఎప్పుడూ కూడా డాక్టర్ గురించి కూడా ఆలోచించకూడదు. వీరు ఇలా చేశారు. ఇటువంటి ఆపరేషన్ చేశారు అని. డాక్టర్ యొక్క స్నేహం అంతిమం వరకూ తల్లి స్నేహంగానే ఉంది. అందువలన డాక్టర్ తన వైపు నుండి ఎటువంటి పొరపాటు చేయలేదు. ఇది డ్రామా యొక్క ఆట. అర్థమైందా? అందువలన ఎటువంటి సంకల్పాలు చేయకూడదు.

ఈరోజు కేవలం ఆజ్ఞాకారి అయ్యి దీదీ తరవున సందేశీగా అయ్యి వచ్చాను. అచంచల స్థితిలో స్థితులయ్యేవారికి, అచంచల రాజ్యాధికారులకి, నిశ్చయబుద్ధి నిశ్చింత ఆత్మలకి, నిశ్చిత విజయం పొందే పిల్లలకు ఈరోజు త్రిమూర్తి ప్రియస్మృతులు ఇస్తున్నారు. బాప్ దాదాతో పాటూ అందరికీ అతిప్రియమయిన దీదీ కూడా ప్రియస్మృతులు ఇస్తున్నారు. మరియు నమస్కారం చేస్తున్నారు.

**ముఖ్యమైన అన్నయ్యలు అక్కయ్యల మీటింగ్ సమయంలో అవ్వక  
బాప్ దాదా యొక్క మధుర అమూల్య మహావివాహాలు ..... 10-11-83**

ఈరోజు సర్వశక్తుల సాగరుడు అయిన బాప్ దాదా తన శక్తిసేనను చూస్తున్నారు. ప్రతి ఒక్కరి మస్తకం మధ్యలో త్రిశూలం అంటే త్రిమూర్తి స్మృతి యొక్క సృష్టమైన గుర్తు కనిపిస్తుంది. శక్తికి గుర్తుగా త్రిశూలాన్ని చూపిస్తారు. అందరూ త్రిశూలధారి శక్తిసేన కదా? బాప్ దాదా మరియు మీరు ఈ త్రిమూర్తి రూపంలో ఉంటున్నారా లేక అప్పుడప్పుడు ప్రత్యక్షం అయ్యి అప్పుడప్పుడు గుప్తం అయిపోతుందా? బాప్ దాదాతో పాటు నేను కూడా శ్రేష్ఠశక్తిశాలి ఆత్మను. ఇది జ్ఞాపకం ఉంటుందా? ఈ త్రిమూర్తి స్మృతి ద్వారా శక్తిలో శివుడు కనిపిస్తారు. కొన్ని మందిరాలలో బాప్ దాదా యొక్క కంబైండ్ రూపానికి స్మృతిచిహ్నం మరియు దానితో పాటూ శక్తిని కూడా చూపిస్తారు. ఈ త్రిమూర్తి స్మృతి స్వరూపస్థితి ద్వారా సహజంగానే సాక్షాత్కారమూర్తిగా అయిపోతారు. ఇప్పుడయితే సేవాధారిమూర్తి, ఉపన్యాసమూర్తి, మాష్టర్ శిక్షకులుగా అయ్యారు. ఇప్పుడు సాక్షాత్కారమూర్తిగా అవ్వాలి. సహజయోగిగా అయ్యారు. కానీ శ్రేష్ఠయోగిగా అవ్వాలి. తపస్వీగా అయ్యారు. కానీ మహాతపస్వీగా అవ్వాలి.

ఈరోజుల్లో సేవ అయినా, తపస్సు అయినా, చదువు అయినా, పురుషార్థం అయినా, పవిత్రత అయినా, ఏ విధంగా నడుస్తుందో తెలుసా? సహజయోగి యొక్క “సహజం” అనే శబ్దం ద్వారా నడుస్తుంది. కానీ అంతిమ సమయప్రమాణంగా వర్తమాన మనుష్య ఆత్మలకు వాణి ద్వారా కాదు. శ్రేష్ట తరంగాలు, శ్రేష్ట వాయుమండలం ద్వారా సహజంగా సాక్షాత్కారం అవ్వాలి. దాని అవసరం ఉంది. అనుభవం కూడా సాక్షాత్కారంతో సమానంగా వినిపించేవారు చాలామంది ఉన్నారు. ఎవరికి వినిపిస్తున్నారో వారు కూడా వినిపించటంలో తక్కువైన వారు కాదు. కానీ సాక్షాత్కారం చేయించటంలో లోపం ఉంది. అది చేయించలేకపోతున్నారు. ఇదే విశేషత, నవీనత, సిద్ధి శ్రేష్టాత్మలైన మీలో ఉంది. ఈ విశేషతనే వేదిక పైకి తీసుకురండి. ఈ విశేషత ఆధారంగానే అందరూ మేము చూసాం, మేము పొందాం అని వర్ణన చేస్తారు. మేము కేవలం వినటం కాదు, కానీ సాక్షాత్తు బాబా యొక్క మెరుపును అనుభవం చేసుకున్నాం. ఫలానా అక్కయ్య లేదా ఫలానా అన్నయ్య మాట్లాడుతున్నారు అనే అనుభవం కాదు. వీరి ద్వారా అలాకీక శక్తి మాట్లాడుతుంది అనుకోవాలి. ఎలా అయితే ఆదిలో బ్రహ్మబాబాకి సాక్షాత్కారం అయ్యింది. ఈ విశేషశక్తిని ఏమి వర్ణన చేసారు? వీరు ఎవరు? ఏమిటి? అని. అలాగే వినేవారికి అనుభవం అవ్వాలి వీరు ఎవరు అని. కేవలం విషయాలు వినిపించటం కాదు, మస్తకం మధ్యలో జ్యోతి స్వరూపం కనిపించాలి. ఈ నవీనత అందరి యొక్క గ్రహింపు అనే నేత్రాన్ని తెరుస్తుంది. ఇప్పుడు గ్రహించే నేత్రం ఇంకా తెరుచుకోలేదు. ఇప్పుడయితే ఇతరుల వరుసలోకి మిమ్మల్ని తీసుకువస్తున్నారు. ఫలానావారు ఉన్నారు కదా! అలాంటివారు వీరు. ఇక్కడ ఫలానావారు చెప్తున్నారు. ఇక్కడ వీరు కూడా అలాగే చెప్తున్నారు. వీరు కూడా అదే చేస్తున్నారు అంటున్నారు. కానీ వీరు వారే. వీరినే మేము ఆహ్వానిస్తున్నాం. వీరి కోసమే మేము ఎదురు చూస్తున్నాం అనే ఈ అనుభవం అవసరం. దీనికి సాధనం కేవలం ఒక విషయాన్ని పరివర్తన చేయండి. సహజం అనే శబ్దాన్ని పవిత్ర ప్రవృత్తిలో ఉపయోగించకండి. ఇది సహజసిద్ధి స్వరూపులుగా అవ్వటంలో ఉపయోగించండి. శ్రేష్టయోగి యొక్క అల, మహా తపస్వీమూర్తి యొక్క అల, ఆత్మీయత యొక్క అల ఇప్పుడు అవసరం. ఇప్పుడు ఈ పరుగు పెట్టండి. సందేశం ఎంతమందికి ఇచ్చాం అని కాదు. ఇదైతే ఏడు రోజుల కోర్పు తీసుకున్నవారి పని. వారు కూడా ఈ సందేశాన్ని ఇవ్వగలరు. కానీ ఇప్పుడు ఈ పోటీ చేయండి. అనుభవం ఎంతమందికి చేయించారని. అనుభవం చేయించాలి. అనుభవీగా తయారుచేయాలి. ఇప్పుడు ఈ అల నాలుగు వైపులా ఉండాలి. అర్థమయ్యిందా?

84వ సం॥రం వస్తుంది. 84 గంటల శక్తి ప్రసిద్ధం కదా? అన్ని దేవీల మహిమ జరుగుతుంది. 84వ సం॥రంలో గంట మ్రోగిస్తారు కదా? అందువల్లనే 84 గంటల మహిమ కూడా ఉంది. ఇప్పుడు ఆదిలోలాగ సాక్షాత్కారాల అల వ్యాపింపచేయండి.

మీరు సాక్షాత్తు బాబా సమానంగా అవ్వండి. అప్పుడు స్వతహాగానే సాక్షాత్కారం జరుగుతుంది. సాక్షాత్తు బాబా సమానంగా అవ్వటమే సాక్షాత్కారాల తాళంచెవి లభించటం. ఇప్పుడు కొద్దికొద్దిగా అనుభవం చేసుకుంటున్నారు. కానీ దీనిని నలువైపులా వ్యాపింపచేయండి. మేళాలలో కూడా అలలు వ్యాపిస్తాయి కదా! చాలా మేళాలు, ఉత్సవాలు కూడా చేసారు. ఇప్పుడు కలయిక యొక్క ఉత్సవం జరుపుకోండి. 84వ సం॥రం యొక్క ప్లాన్ తయారుచేసుకోవటానికి వచ్చారు. అన్నింటికంటే మొదట ప్లాన్ స్వయాన్ని సర్వ బలహీనతలు లేకుండా స్పష్టంగా

తయారుచేసుకోండి. అప్పుడే సాక్షాత్కారం అవుతుంది. ఈ మీటింగ్ లో ఇదే ప్లాన్ ప్రత్యక్షంలోకి తీసుకువస్తే సేవ మీ చరణాల దగ్గర వంగుతుంది. ఇప్పుడు బాప్ దాదాకి ఈ ఆశను పూర్తి చేయాలి. ఆశ ఇప్పుడు పూర్తి కాలేదు. మీటింగ్ అయిపోతుంది కానీ బాప్ దాదా దగ్గర అందరి చార్జ్ ఉంది. గౌరవం ఉంచుకోవటం కోసం బాప్ దాదా చెప్పరు. మంచిది. ఈరోజు కలుసుకోవటానికి వచ్చారు. చార్జ్ చెప్పటానికి రాలేదు. (దాదీని) మీ నఖి (దీదీ) ఎక్కడ ఉన్నారు? గర్భంలోనా? నిమిత్తంగా గర్భంలో, కానీ ఇప్పుడు కూడా సేవ యొక్క పరిక్రమణ చేస్తున్నారు. ఎలాగైతే బ్రహ్మతో పాటూ సాకారంలో జగదాంబ తోడుగా ఉండేవారు. అలాగే ఇప్పుడు అవ్యక్త బ్రహ్మతో పాటూ సేవలో తోడుగా ఉండే పాత్రను అభినయిస్తున్నారు. నిమిత్తంగా కర్మేంద్రియాల యొక్క బంధన ఉంది. కానీ విశేషంగా సేవ యొక్క బంధన ఉంది. ఎలాగైతే యజ్ఞ స్థాపన యొక్క వ్యవహారం మొదట విశేషరూపంలో జగదాంబ సంభాళించారు. జగదాంబ తర్వాత విశేషంగా నిమిత్తరూపంలో ఈ ఆత్మనే (దీదీ) ఉంచారు. ఇంకా ఇతరులు కూడా తోడుగా ఉండేవారు. కానీ విశేష వేదికపై సాకార బ్రహ్మతో పాటూ పాత్రను అభినయించారు. ఇప్పుడు కూడా బ్రహ్మబాబా మరియు దీదీ వరస్పరం ఆత్మిక సంభాషణ మనోరంజనం, సేవ యొక్క రకరకాల పాత్ర నడుస్తూ ఉంది. క్రొత్త సృష్టి యొక్క స్థాపన కూడా విశేషంగా బ్రహ్మతో పాటూ అనన్య ఆత్మల యొక్క పాత్ర వేగంగా నడుస్తుంది. ఎలాగైతే సాకారంలో దీదీ యొక్క విశేష సంస్కారం, సేవ యొక్క ప్లాన్స్ ని ప్రత్యక్షంలోకి తీసుకు వచ్చేవారు, ఉత్సాహ ఉల్లాసాలు ఇచ్చేవారో అలాగే ఇప్పుడు కూడా అదే సంస్కారం క్రొత్త ప్రపంచం యొక్క స్థాపనా కార్యానికి లేదా కార్యార్థం నిమిత్తమైన గ్రూపుకి తీవ్రగతిని ఇచ్చే పాత్ర నడుస్తుంది. దీదీ యొక్క విశేష వాఖ్యం జ్ఞాపకం ఉందా? ఉత్సాహ ఉల్లాసాల్లోకి తీసుకురావటానికి విశేషంగా ఏ మాట మాట్లాడేవారు? సదా ఇదే మాట అంటుండేవారు - కొంచెం క్రొత్తదనం చేయండి అని. ఇప్పుడు ఏం జరుగుతుంది? మాటిమాటికీ అడుగుతూ ఉండేవారు ఏమి నవీనత తీసుకువచ్చారని. అలాగే ఇప్పుడు కూడా అవ్యక్త బ్రహ్మతో మాటిమాటికీ ఈ మాటలతో ఆత్మిక సంభాషణ చేస్తున్నారు. ఎడ్వాన్స్ పార్టీ కూడా ఉత్సాహ ఉల్లాసాలు తీసుకువస్తున్నారు. ఇప్పటి వరకూ ఏమి చేసారు? ఏం జరుగుతుంది అని. అదే సంస్కారాన్ని ఇప్పుడు కూడా ప్రత్యక్షంలోకి తీసుకువస్తున్నారు. ఎవరిని కూర్చోనిచ్చేవారు కాదు కదా? ఎడ్వాన్స్ పార్టీని కూడా వేదిక పైకి తీసుకువచ్చే బాండు నింపుతున్నారు. కంట్రోలర్ సంస్కారం ఉండేది కదా! ఇప్పుడు ఎడ్వాన్స్ పార్టీకి కంట్రోలర్. సేవా సంస్కారం కూడా ఇప్పుడు ప్రత్యక్షరూపంలో ఉంది. అర్థమైందా ఇప్పుడు దీదీ ఎక్కడ ఉన్నారో? ఇప్పుడు ఈ విశ్వం అంతా చక్రం తిరుగుతున్నారు. సీట్ తీసుకున్న తర్వాత చెప్తాను. ఇప్పుడు ఆమె కూడా మీకు సహాయోగం ఇవ్వటానికి చాలా చాలా ప్లాన్స్ తయారు చేస్తున్నారు. ఇప్పుడు ఆలశ్యం అవ్వదు. మంచిది.

సదా శ్రేష్టయోగి, సదా మహా తపస్వీమూర్తి, సాక్షాత్ బాబా సమానంగా అయ్యి బాబా యొక్క సాక్షాత్కారాలు చేయించేవారికి, మేం చూసాం, పొందాం అనే అల ప్రాప్తింపచేసేవారికి, మహా తపస్వీమూర్తులకి, సర్వ స్నేహిలకి, సేవలో నిమగ్నం అయ్యి ఉండేవారికి, పిల్లలందరికీ బాప్ దాదా యొక్క ప్రీయస్మృతులు మరియు నమస్తే.